



Titanic में रोज की जान बचाने वाला दरवाजा 5.83 करोड़ में हुआ नीलाम

फिल्म 'टाइटैनिक' को आए कई साल बीत चुके हैं। लेकिन आज भी ये लोग इसे उतना ही पसंद करते हैं। इस फिल्म को पसंद करने के लोगों के पास कई कारण हैं। किसी को इसमें दिखाई गई लव स्टोरी पसंद है तो किसी को इसका दिल तोड़ देने वाला अंत पसंद आता है। इसके एक्टर्स की फैन फॉलोइंग की बात की जाए तो उसकी कोई लिमिट ही नहीं। लियोनार्डो डिकैप्रियो और केट विल्सेट की लव स्टोरी में वो दरवाजा काफी चर्चा में रहा है, जिसके कारण रोज की जान बची थी। अब इस दरवाजे को नीलाम कर दिया गया है।

रिपोर्ट के अनुसार, जिस दरवाजे ने रोज की जान बचाई थी उसे ही जैक के दुखद निधन का कारण भी माना जाता है। हाल ही में एक नीलामी में वो दरवाजा 718,750 डॉलर में बिका है। इसके अलावा जो इस केट विल्सेट ने पहनी थी उसे भी इस नीलामी ने 125,000 डॉलर में नीलाम हुई। आपको बता दें कि फिल्म को देखने पर लोगों को लगा था कि वो दरवाजा महज एक लकड़ी का पैनल था, जबकि हेरिटेज ऑक्शनस् ट्रेजर्स ने स्पष्ट किया कि यह वास्तव में जहाज के फर्स्ट क्लास लाउंज के एंट्रेंस के ठीक ऊपर के दरवाजे के फ्रेम का हिस्सा है।

फिल्म में पहनी गई केट की शिफॉन ड्रेस भी इवेंट में 125,000 डॉलर में नीलाम हुई। बता दें कि जिस दरवाजे को नीलाम किया गया है, उसे लेकर सालों तक बहस चली। फिल्म के अंत में जैक की मौत पर काफी बहस होती रही है। फैस हमेशा से कहते आए हैं कि जैक की जान बचाई जा सकती थी। दरअसल निर्देशक ने दोनों की तुलना लव स्टोरी को रोमियो-जूलियट से की थी। लोगों का कहना था कि उस दरवाजे पर रोज के साथ-साथ जैक भी जा सकता था और बच सकता था। इसे लेकर निर्देशक को अपना पक्ष भी रखना पड़ा था कि आखिर उन्होंने जैक की मौत क्यों दिखाई।



करीना, बोलीं-

शाहरुख-काजोल वाली प्रेम कहानियां क्यों नहीं बनती

करीना कपूर आने वाले दिनों में करू में तब्बू और कृति सेनन के साथ नजर आने वाली हैं। यह एक कॉमेडी फिल्म है। करीना बॉलीवुड के पुराने दिनों को याद करते हुए कहती हैं, अब क्यों नहीं लोग लव-स्टोरी बनाते हैं। करीना कपूर खान इन दिनों अपनी आगामी फिल्म करू की वजह से सुर्खियां बटोर रही हैं। इस फिल्म में वे एक एयर होस्टेस की भूमिका में नजर आने वाली हैं। करीना अपनी आने वाली फिल्म को लेकर काफी उत्साहित नजर आ रही हैं। हाल ही में अपने फिल्म के प्रमोशन के दौरान करीना पुराने दिनों को याद करती नजर आईं।

गीत दिमाग से नहीं दिल से सोचती थी

करीना कपूर ने बॉलीवुड को एक से बढ़कर एक हिट फिल्में दी हैं। अभिनेत्री की फिल्म जब वी मेट आज भी दर्शकों को बेहद पसंद है। करीना उस फिल्म में गीत के किरदार में नजर आई थीं। करीना कहती हैं, देखिए जब वी मेट जैसी फिल्में बार-बार नहीं बनती हैं। आज भी दर्शक गीत को याद करते हैं। गीत दिल से सोचती थी। वह किरदार सोशल मीडिया वाले युग से पहले का किरदार है।

मुंबई के हुक्का बार पर पकड़े गए मुनव्वर फारूकी



मुनव्वर फारूकी को मुंबई पुलिस ने एक हुक्का बार पर छपेमारी के दौरान हिरासत में लिया?। मुनव्वर का मेडिकल टेस्ट करवाया गया, जो पॉजिटिव निकला और उन पर एक्शन लिया गया। मुंबई पुलिस ने जानकारी दी कि मुनव्वर फारूकी को फिर पूछताछ के बाद छोड़ दिया गया। मुनव्वर फारूकी अब एक नई मुश्किल में फंस गए। हाल ही मुंबई में एक हुक्का बार में हुई छपेमारी के दौरान मुंबई पुलिस ने मुनव्वर फारूकी को हिरासत में ले लिया। उनके साथ छह अन्य लोगों को भी पुलिस ने हिरासत में लिया था। घटना मंगलवार, 26 मार्च रात की है। हालांकि बाद में पूछताछ के बाद मुनव्वर फारूकी को छोड़ दिया गया। इसके कुछ देर बाद मुनव्वर फारूकी ने अपने इंस्टाग्राम अकाउंट पर एयरपोर्ट से तस्वीरें शेयर कीं। मुंबई पुलिस की सामाजिक सेवा शाखा ने एक टिप मिलने पर बोरा बाजार में सबलान हुक्का बार पर छापा मारा। था।

द ग्रेट इंडियन कपिल शर्मा शो के पहले एपिसोड में नजर आएंगे रणबीर कपूर

कपिल शर्मा अपनी टीम के साथ नेटफ्लिक्स पर लोगों का एंटरटेनमेंट करने के लिए आ गए हैं। इस शो के पहले एपिसोड का प्रोमो सामने आया है। जिसमें साफ हो गया है कि पहले एपिसोड में रणबीर कपूर, नीतू कपूर और रिद्धिमा कपूर साहनी बतौर गेस्ट नजर आएंगे।



इस दौरान इनकी लाइफ से जुड़े कई खुलासे भी होने वाले हैं। सामने आए प्रोमो में ही रणबीर कपूर के कई सीक्रेट खुल गए हैं, जो किसी और ने नहीं बल्कि उन्होंने खुद खोले हैं। द ग्रेट इंडियन कपिल शर्मा शो के पहले एपिसोड में आप रणबीर कपूर के कई खुलासे देखने वाले हैं। एक्टर ने इस शो के प्रोमो में रिवील किया कि वो अपनी मां की ज्वेलरी अपनी गर्लफ्रेंड्स को दे दिया करते थे। अब आखिर ये बात शुरु कैसे हुई, इसके बारे में आपको बताते हैं।

दरअसल कपिल शर्मा कहते हैं कि रणबीर ने रिद्धिमा के कपड़े अपनी गर्लफ्रेंड्स को गिफ्ट किए हैं। इस पर रिएक्ट करते हुए रणबीर झट से कहते हैं, मैंने तो गर्लफ्रेंड्स को मम्मी के गहने भी दे डाले। रणबीर का जवाब सुनते ही नीतू थोड़ा शॉक होती हैं और फिर हंसने लगती हैं। द ग्रेट इंडियन कपिल शर्मा शो में एक बार फिर कपिल शर्मा और सुनील ग्रोवर की जोड़ी साथ मिलकर लोगों का एंटरटेनमेंट करेगी। लंबे वक्त के बाद दोनों इस शो में साथ आए हैं। साथ ही कीकू शारदा और कृष्णा अभिषेक भी लोगों का एंटरटेनमेंट करेंगे।



OTT पर इस दिन स्ट्रीम होगी आश्रम-4

एनिमल मूवी से बांबी देओल ने फिल्मों में जोरदार वापसी की है। अब खबर है कि उनकी वेब सीरीज आश्रम के 3 सफल सीजन के बाद इसका सीजन 4 भी आने वाला है। आश्रम वेब सीरीज एमएक्स प्लेयर पर मौजूद है और इसमें बांबी देओल ने एक स्वयंभू गॉडमैन का रोल निभाया है, जो पाँवरफुल होने के साथ-साथ दुष्ट भी होता है। ये गॉडमैन भगवान, धर्म और आस्था के बहाने कई अपराधिक गतिविधियों का मास्टरमाइंड होता है। बांबी देओल की ये सीरीज लोगों ने काफी पसंद किया है और अब फैस आश्रम 4 भी जल्द ही ओटीटी प्लेटफॉर्म पर देख सकेंगे। आश्रम 4 का टीजर पहले ही रिलीज हो चुका है और इसमें बाबा निराला की वापसी का हिट दिया गया है। हालांकि, उसके बाद से मेकर्स ने इसे लेकर कोई अपडेट नहीं दी। सीरीज में अहम रोल निभाने वाले चंदन रॉय सानियास ने एक बड़ा हिट दिया है कि आश्रम 4 इसी साल रिलीज होगी। उन्होंने बताया कि आश्रम 4 की शूटिंग अभी थोड़ी बाकी है।

भोजपुरी फ़िल्म इश्क़ नचाए बीच बाजार का गाना 'पहली नजर में' हुआ रिलीज़ !

अवध गंगा म्यूजिक के यूट्यूब चैनल पर भोजपुरी फ़िल्म इश्क़ नचाए बीच बाजार का गाना पहली नजर में रिलीज़ कर दिया गया है। अपनी रीलीजिंग के साथ ही इस गाने ने दर्शकों का ध्यान अपनी तरफ आकृष्ट करना शुरु कर दिया है। इस गाने में संग्राम सिंह पटेल और प्रतिष्ठा ठाकुर बेहद खूबसूरत नजर आ रहे हैं। पूरा गाना एक बेहद प्राचीन किले के आसपास फिल्माया गया है जिसके चलते इसमें बहुत खूबसूरत और रोमांटिक फील भी आ रहा है। इस गाने में अभिनेत्री प्रतिष्ठा ठाकुर अपने परिधानों और अदाकारी में काफी खूबसूरत दिखाई पड़ रही हैं। वहीं संग्राम सिंह पटेल ने अपने एक्सप्रेशन और हाव भाव से सबका ध्यान आकृष्ट करने में कोई कोर कसर नहीं छोड़ रखा है। फिल्म इश्क़ नचाए बीच बाजार की शूटिंग पूरी हो चुकी है और फिल्म अपने पोस्ट प्रोडक्शन के आखिरी दौर में पहुँच चुकी है। फिल्म का यह गाना पहली नजर में बेहद रोमांटिक सॉन्ग है और निर्माता निर्देशक को इस गाने से

काफी उम्मीदें हैं, दर्शकों के रुझान को देखते हुए इसे एक दो दिन में और बेहद उम्दा व्यूज मिलने की उम्मीद है। निर्माता



निर्देशक का मानना है कि इस गाने की रीलीजिंग के साथ ही पब्लिक अटेंशन बढ़ेगा और लोग इस फिल्म को देखने को लेकर उत्साहित होने लगेंगे। फ़िल्म इश्क़ नचाए बीच बाजार के रीलीजिंग की घोषणा भी बहुत जल्द की जाएगी। अवध गंगा म्यूजिक के बैनर तले बना गाना पहली नजर में एक बेहतरीन रोमांटिक और लव मेकिंग सॉन्ग है जिसे संग्राम सिंह पटेल और प्रतिष्ठा ठाकुर पर बेहद खूबसूरती से फिल्माया गया है। इस गाने के बोल लिखे हैं शेखर

मधुर ने जिन्हें संगीत से सजाया है साजन मिश्रा ने और आवाज दिया है विजय चौहान ने। इस गाने के वीडियो डायरेक्टर हैं डी के शर्मा, जबकि फिल्म इश्क़ नचाए बीच बाजार का निर्देशन किया है सचिन यादव ने। संग्राम सिंह पटेल निर्मित इस गाने के पब्लिसिटी डिजाइन प्रशांत ने किए हैं। प्रचारक संजय भूषण पटियाला हैं।

राजनीति में जाना चाहती है सारा अली

सारा अली खान इन दिनों लगातार अपने अपकमिंग प्रोजेक्ट्स में बिजी हैं। हाल ही में ओटीटी प्लेटफॉर्म पर उनकी दो मोस्ट अवैटेड फिल्में 'मर्डर मुबारक' और 'ऐ वतन मेरे वतन' रिलीज हो चुकी हैं। इसे दर्शकों से अच्छा खासा रिएक्शन मिल रहा है। 'मर्डर मुबारक' उनकी पहली सस्पेंस थ्रिलर थी। इसके साथ ही 'ऐ वतन मेरे वतन' में उन्होंने उषा मेहता का रोल प्ले किया, जिसे लोगों से खूब प्यार मिला और उनकी एक्टिंग ने सभी का दिल जीत लिया। इसी बीच अब उनकी राजनीति में एंट्री की चर्चा शुरू हो गई है। इस पर एक्ट्रेस का रिएक्शन भी सामने आया है। दरअसल, कंगना रनौत के मंडी से लोकसभा चुनाव लड़ने के ऐलान के बाद सारा अली खान का पुराना वीडियो सोशल मीडिया पर वायरल होने लगा था। इसमें उन्होंने राजनीति में जाने की दिलचस्पी दिखाई थी। ऐसे में 'मर्डर मुबारक' के प्रमोशन के दौरान सारा ने कॉमेडियन अनुभव सिंह बस्सी से बात की थी। इस बातचीत के दौरान उनसे राजनीति में एंट्री को लेकर सवाल किया गया था कि आगे चलकर सारा राजनीति में शामिल होना चाहती हैं? तो इस पर उनकी ओर से हां में जवाब दिया गया। उन्होंने कहा कि हाँ वो जा सकती हैं।



एनिमल में निभाया था सास का रोल

रामायण में राम रणबीर की मां कौशल्या बनेंगी इंदिरा कृष्णन

नितेश तिवारी की रामायण में एक्ट्रेस इंदिरा कृष्णन राम की मां कौशल्या के रोल में होंगी। रामायण में रणबीर कपूर भगवान राम के किरदार में नजर आएंगे और इंदिरा उनकी मां होंगी। इंदिरा कृष्णन ने रणबीर कपूर स्टार एनिमल में उनकी सास का रोल प्ले किया था। नितेश तिवारी की फिल्म रामायण को लेकर दो बड़े अपडेट सामने आए हैं। जो एक्ट्रेस इस फिल्म में राम की माता कौशल्या का किरदार निभाएंगी, उनका नाम सामने आया है। साथ ही बताया जा रहा है कि रामायण दिवाली 2025 पर रिलीज हो सकती है, और इसे लेकर अप्रैल में ऑफिशियल अनाउंसमेंट की जा सकती है। कहा जा रहा है कि पॉपुलर फिल्म और टीवी एक्ट्रेस इंदिरा कृष्णन रामायण में कौशल्या का किरदार निभाएंगी। फिलहाल इंदिरा कृष्णन टीवी शो फ्रव तारा: समय सदी से परे में राजमाता दुर्गावती का रोल प्ले कर रही हैं।